



Minuti tas-Seduta Nru. 72/11

Iltaqa' fil-Bini tal-Kunsill Lokali Iż-Żebbuġ

Data: Il-Ħamis, 25 ta' Awwissu 2011

Ħin: Fil-5.30 ta' filgħaxija

Preżenti għall-laqgħa:-

- **Il-Kav. Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Chairperson - Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva.**

Il-Kunsillier is-Sur Harry Debono kien skużat.

Ippresjeda l-laqgħa s-Sindku Carmelo Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI

Sar il-qari tal-Minuti tas-Seduta nru. 71/11 tal-Ħamis 28 ta' Lulju 2011, il-Minuti tas-Seduta nru. 71/11 (kontinwazzjoni) tal-Ħamis 4 ta' Awwissu 2011 u l-Minuti tal-Laqqgħa dwar il-Master Plan għal Marsalforn tat-Tnejn 8 ta' Awwissu 2011.

Is-Sindku talab għal xi korrezzjonijiet li setgħa kien hemm għall-minuti.

Minuti tas-Seduta nru. 71/11 tal-Ħamis 28 ta' Lulju 2011

Is-Sindku ġibed l-attenzjoni għall-fatt li d-Deputat Sindku ma ġiex reġistrat fil-minuti bħala Aġent Sindku fil-ħin meta kien qed jippresjedi s-Seduta. Ittiegħdet nota ta' dan fil-minuti.

Ma kienx hemm korrezzjonijiet għall-Minuti tas-Seduta nru. 71/11 (kontinwazzjoni) tal-Ħamis 4 ta' Awwissu 2011 u l-Minuti tal-Laqqgħa dwar il-Master Plan għal Marsalforn tat-Tnejn 8 ta' Awwissu 2011.

Is-Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu.

Minħabba li kien jidher li kulħadd kien favur, dawn il-minuti ġew approvati kif emendati u ffirmati.

3. PUNTI LI JOĦORĠU MILL-MINUTI

Minuti tas-Seduta nru. 71/11 tal-Ħamis 4 ta' Awwissu 2011

Il-Kunsillier Camilleri rrefera għall-pg. 2 it-tielet para. mill-aħħar u staqsa jekk hu biss kien li ma ġabx il-messaġġ għall-Vuċi tal-Kunsill. Is-Sindku wieġeb li hadd mill-Kunsilliera ma kien ġab il-messaġġ.

Ma tqajjmux punti mill-Minuti tas-Seduta nru. 71/11 tal-Ħamis 28 ta' Lulju 2011 u l-Minuti tal-Laqqgħa dwar il-Master Plan għal Marsalforn tat-Tnejn 8 ta' Awwissu 2011.

Il-Kunsill qabel li jagħmel sejha pubblika għal kwotazzjonijiet għall-provvista u installazzjoni ta' sistemi ta' arja kundizzjonata għall-uffiċini u l-kamra tal-laqqgħat tal-Kunsill.

4. KORRISPONDENZA

Sar il-qari ta' din il-korrispondenza:-

Memo 65/2011 – Skema dwar inizzjattivi ta' attivitajiet 2012. Il-Kunsill iddeċieda li japplika biex jingħata finanzjament għall-attivitajiet ta' Ilwien ir-Rebbiegħa 20-22 ta' April 2012.

Kien hemm qbil li ssir applikazzjoni għall-attivitajiet ta' Marsalforn – 19 ta' Mejju 2012. Is-Sindku ssuġġerixxa u ċ-Chairperson qablet li l-attivitajiet tingħata l-isem 'Ġmiel ir-Rebbiegħa'.

Memo 63/2011 – Skema ta' finanzjament ta' proġetti speċjali f' lokalitajiet żgħar. Il-Kunsill qabel li japplika biex jingħata finanzjament għall-proġett ta' kisi bit-tarmak ta' Triq iċ-Ċnus u Triq tal-Konti.

Memo 66/2011 – Skema ta' finanzjament għal titjib fil-*playing fields* eżistenti. Is-Sindku qal dan il-memo jitpoġġa item fuq l-aġenda tas-Seduta li jmiss.

Komunikat mibgħut mill-Għaqda VersAgħtini Il-Kelma Maltija dwar il-possibbilta' li jittella' festival ta' mużika, letteratura u djaletti nhar it-8 ta' Settembru 2011 fiż-Żebbuġ. Intqal li mhux prattikabbli li jittella' f' dik il-ġurnata.

Applikazzjoni għal permess tal-Kunsill Lokali

Deċiżjoni meħuda mill-Kunsill Lokali

Gozo Jeep Tours
Għal attivita' soċjali
nhar is-17 ta' Settembru 2011
fix-Xwejni (taħt il-Qolla l-Bajda)

Approvata.

5. APPROVAZZJONI TAL-KONTIJET

Iċ-ċedola tal-pagamenti – DOK A kienet approvata.

6. ILMENTI

Ilment 26/2011 – Pawla Cini

Isir it-traqqiegħ bil-*cold asphalt* ta' żewġ ħofriet fi Triq il-Madonna taċ-Ċiċri.

Il-Kunsill approva t-traqqiegħ bil-*cold asphalt* tat-toroq kollha fuq ir-raħal (suġġett għall-kontijet li għad iridu jintbagħtu u l-budget tal-Kunsill).

Ilment 25/2011 – Mario Tabone

Talab biex isir xogħol ta' traqqiegħ bil-konkos fi Triq Ta' Kuljat.

Il-Kunsill approva t-traqqiegħ ta' Triq Ta' Kuljat; jagħmel ix-xogħol Joseph Cefai.

Ilment 24/2011 – is-Sindku

Għandu talba għal tmien jardi konkos għal rampa ta' għalqa fl-inħawi ta' Għajn Mhelhel (Ta' Zunnu).

Il-Kunsill approva t-talba.

Fir-rigward tat-talba ta' Ġanni Grech għal provvista ta' konkos għal Triq taċ-Ċaqra, is-Sindku qal li kienu ħarġu disa' jardi u mhux sitt jardi.

7. AFFARIJET OĦRA

Il-Kunsill Lokali approva:

- tabelli 'Keep Out of Saltpans' fis-salini tax-Xwejni.
- li jiffirma l-Ftehim il-ġdid taċ-Ċentru ta' matul il-jum għall-anzjani f' Għajnsielem.
- x-xiri ta' skrivanija għall-uffiċċju tas-Sindku.

Il-Kunsill qabel li jagħmel sejha pubblika għal dawn iż-żewġ offerti:

- Provvista u konsenja ta' lanterni dekorattivi fi Triq Santa Marija u Triq il-Forn, Marsalforn.
- Provvista u konsenja ta' lanterni dekorattivi fi Triq Għajn Mhelel, Triq il-Madonna taċ-Ċicri u Triq l-Għażżiela, Żebbuġ.

8. AĠĠORNAMENT

Il-Kunsill Lokali aġġorna fis-7.15 ta' filgħaxija għal nhar it-Tnejn, 19 ta' Settembru 2011 fil-5.30 ta' filgħaxija.

Kav. Carmelo Saliba
Sindku

Diane Tagliaferro
Segretarja Eżekuttiva